

न्यायाधीन कैदी सुनावणीकरीता न्यायालयात
हजर करण्याकरीता पोलीस व कारागृह
विभागास समन्वय राखण्याकरीता समन्वय
अधिका-यांची नियुक्ती.

महाराष्ट्र शासन
गृह विभाग

शासन निर्णय क्रमांक एमआयएस ०१०४/प्र.क्र.७६/पोल-८,
मंत्रालय, मुंबई-४०० ०३२, दिनांक:-२२ जून, २००४.

शासन निर्णय


प्रस्तावना:-

न्यायाधीन कैद्यांना सुनावणीकरीता न्यायालयात वेळेवर उपस्थित केले जात नाही. त्यामुळे न्यायालयीन प्रकरणे मोठ्या प्रमाणावर प्रलंबित रहातात. परंतु कैद्यांनाही न्यायप्रक्रियेस वधित रहावे लागते. याबाबत न्यायालयाने वेळोवेळी नाराजी व्यक्त केली आहे. या विषयावर न्यायालयात याचिकाही दाखल करण्यात आलेल्या आहेत. मुंबई उच्च न्यायालय रिट पिटीशन क्र.३८६/२००४ या याचिकेवरील कार्यवाही दरम्यान मा.न्यायालयाने असे निर्देश दिलेले आहेत की, न्यायाधीन कैद्यांना न्यायालयीन सुनावणीसाठी हजर राहण्याच्या कामात समन्वय राखण्यासाठी शासनाने सशस्त्र पोलीस विभाग आणि कारागृह विभागातील प्रत्येक एका अधिका-यांची नियुक्ती करावी.

निर्णय:-

मा.उच्च न्यायालयाने रिट पिटीशन क्र.३८६/२००४ च्या न्यायालयीन प्रकरणात वर नमूद केलेल्या निर्देशाच्या अनुषंगाने शासनाने असा निर्णय घेतला आहे की, न्यायाधीन कैद्यांना सुनावणीच्या वेळी न्यायालयात वेळेवर हजर करण्याच्या कामात समन्वय साधण्यासाठी सशस्त्र पोलीस विभागातील श्री.खुजे, वरीष्ठ पोलीस निरीक्षक व कारागृह विभागातील श्री.एस.एन.मुंड, वरीष्ठ कारागृह अधिकारी यांची नियुक्ती करण्यात येत आहे. कैद्यांना न्यायालयात हजर करण्याची जबाबदारी या अधिका-यांची राहिल. त्यांनी अधिका-धिक कैद्यांना न्यायालयात हजर करण्यासाठी कार्यवाही करावी.

महाराष्ट्राचे राज्यपाल यांच्या ओदशानुसार व जाबाने,



(शि. श. घुमाळे)

सह सचिव, महाराष्ट्र शासन, गृह विभाग.

प्रत.

- १) पोलीस महासंचालक, महाराष्ट्र राज्य, मुंबई.
- २) पोलीस आबुक्त, मुंबई.
- ३) पोलीस उप आयुक्त, सशस्त्र पोलीस दल-१, नायगाव, मुंबई.
- ४) कारागृह महानिरीक्षक, पुणे.